

Ermənistan silahlı qüvvələrinin hücumları nəticəsində yaralanmış, mina qurbanı olmuş, evləri dağılmış şəxslər məhkəmədə ifadə veriblər



Ermənistanın Azərbaycanı qarşı hərbi təcavüzü nəticəsində sülh və insanlıq əleyhinə cinayətlər, müharibə cinayətləri, o cümlədən təcavüzkar müharibənin hazırlanması və aparılması, soyqırımı, müharibə qanunlarını və qaydalarını pozma, habelə terrorçuluq, terrorçuluğu maliyyələşdirmə, hakimiyyəti zorla ələ keçirmə, onu zorla saxlama və digər çoxsaylı cinayətlər törətməkdə təqsirləndirilən Ermənistan Respublikasının və təəddatları Arayik Harutyunyan, Arkadi Qukasyan, Bako Sahakyan, Davit İşxanyan, David Babayan, Levon Mnatsakanyan və digərlərinin barəsində olan cinayət işləri üzrə açıq məhkəmə prosesinin baxış iclası avqustun 1-də davam etdirilib.



AZƏRTAC xəbər verir ki, Bakı Hərbi Məhkəməsinə hakimlər Zeynal Ağayevin sədrliyi ilə, Camal Ramazanovdan və Anar Rzayevdən ibarət tərkibdə (ehtiyat hakim Günel Səmədova) keçirilən məhkəmə iclasında təqsirləndirilən şəxslərin hər biri bildikləri dildə tərcüməçi, həmçinin müdafiəçiləri üçün vəkillərlə təmin olunub.

İclasda təqsirləndirilən şəxslər, onların müdafiəçiləri, zərərçəkmiş şəxslərin bir qismi, onların hüquqi varisləri və nümayəndələri, həmçinin dövlət ittihamını müdafiə edən prokurorlar iştirak ediblər.

Hakim Zeynal Ağayev prosesdə ilk dəfə iştirak edən zərərçəkmiş şəxslərə məhkəmə heyətini, dövlət ittihamını müdafiə edən prokurorları, tərcüməçiləri və s. təqdim edib, habelə onların qanunvericiliklə nəzərdə tutulmuş hüquqlarını və vəzifələrini izah edib.

Zərərçəkmiş şəxs Azər Abdullayev ifadəsində 2022-ci ilin sentyabrında Qubadlı rayonunda Ermənistan silahlı qüvvələrinin Gorus istiqamətindən törətdiyi təxribatın qarşısını alarkən qəlpə xəsarəti aldığını bildirib.

Samir Yusifov ifadəsində deyib ki, 2022-ci il sentyabrın 13-də Kəlbəcərdə tibb məntəqəsinin feldşeri qismində şəhədləri və yaralıları təxliyə edərkən Ermənistan silahlı qüvvələri tərəfindən atılmış minaatan mörməsinin partlaması nəticəsində yaralanıb. Zərərçək-

miş şəxs dövlət ittihamçısı Təranə Məmmədovanın suallarına cavabında təxliyə maşınının üzərində onun tibb xidməti avtomobili olduğunu bildirdən nişanın olduğunu söyləyib.

Dövlət ittihamçısı Vüsal Abdullayevin suallarını cavablandıraraq zərərçəkmiş şəxs Akifə Bayramova qeyd edib ki, 44 günlük Vətən müharibəsi dövründə 2020-ci il oktyabrın 11-də gecə saat 02:00 radələrində yaşadığı Gəncə şəhərinə Ermənistan silahlı qüvvələri tərəfindən atılmış raketin düşməsi nəticəsində evi dağılıb. Akifə Bayramova hadisə zamanı özünün yaralandığını bildirib. Nəvəsinin dağıntılardan çıxarıldığını söyləyən zərərçəkmiş şəxs "Nəvəm hələ də müalicə olunur" deyib.

Gəncə sakini olan Nərbala Babayev də 2020-ci il oktyabrın 4-də baş vermiş raket hücumu zamanı evinin dağıldığını, özünün və oğlunun xəsarət aldığını söyləyib.

Amin Əsgərov, Eldar Məmmədov, Gülnarə Quliyeva, Aynurə Əliyeva, Kübra Ələkbərova da Vətən müharibəsi zamanı Gəncəyə raket hücumu nəticəsində yaşadıkları evlərin dağıldığını, özlərinin yaralandığını diqqətə çatdırıblar. Vurgulayıblar ki, hadisə zamanı həyatını itirənlər olub.

Zərərçəkmiş şəxs Sevinc Həsənova ifadəsində 44 günlük Vətən müharibəsi zamanı 2020-ci il oktyabrın 5-də Goranboyda qardaşığıldə qonaq olarkən Ermənistan

silahlı qüvvələrinin artilleriya atəşi nəticəsində özünü və doğmalarının xəsarət aldığını deyib.

Qurban Qurbanov, Hüseynbaba Sayılı, Xəzri Əhmədov, Əliyar Məmmədov, Ehtiram Səmədov, Qasım Qəribov, Əli Qarazadə, Anar Ahyev, Ülvin Musayev, Əli-hüseyn Şahbazov, Asim Mikayılı, Rəhman Qasımov və Ceyhun Xan-kişiyev ifadələrində 2022-ci il sentyabrın 12-14-də Kəlbəcərdə Ermənistan silahlı qüvvələrinin Cernuk istiqamətində təxribatının qarşısını alarkən yaralandıklarını söyləyiblər. Onlar bildiriblər ki, həmin vaxt Azərbaycan hərbiçiləri arasında şəhid olanlar və yaralan-lar da olub. C.Xankişiyev dövlət ittihamçısı Fuad Musayevin suallarına cavabında qeyd edib ki, bu, Ermənistan silahlı qüvvələrinin ilk təxribatı deyildi: "Düşmən 2020-ci ildəki məğlubiyyətlə bəri-şə bilmirdi, yüksəklikləri ələ keçirmək istəyirdi".

Saleh Həsənov, Mehdi Yusifov, Səfa Məmmədov, Əliş Şamir-yev, Fərid İlyasov, Sənan Mir-zəliyev ifadələrində 2022-ci il sentyabrın 12-dən 13-ə keçən gecə Zəngilanda Ermənistan silahlı qüvvələrinin təxribatının qarşısını alarkən yaralandıklarını qeyd ediblər. Həmin vaxt onların hərbiçiləri yoldaşları arasında həyatını itirənlər və yaralan-lar da olub.

Baş prokurorun böyük köməkçisi Vüsal Əliyevin suallarını cavablandıraraq Cavanşir Tahirli 2016-cı il iyunun 1-də Tərtər rayonunun

Çaylı kəndində Ermənistan silahlı qüvvələrinin atəşləri pozaraq törətdiyi təxribat nəticəsində güllə xəsarəti aldığını bildirib.

Baş Prokurorluğun Dövlət ittihamının müdafiəsi üzrə idarəsinin şöbə rəisi Nəsir Bayramovun suallarını cavablandıraraq Yusif Məmmədov 2015-ci il aprel 3-də Füzuli-Xocavənd istiqamətində Ermənistan silahlı qüvvələrinin törətdiyi təxribatın qarşısını alarkən snayper atəşi nəticəsində yaralandığını söyləyib.

İfadə verən digər zərərçəkmiş şəxslər Anar Nəbiyev, Murad Musayev, Xəyal Abbasov, İlkin Tağıyev, Seymur İsmayilov, Ədalət Məmmədov, Həsən Qədimliyev Vətən müharibəsi zamanı Ermənistan silahlı qüvvələri tərəfindən açılmış atəşlər nəticəsində yaralandıklarını vurğulayıblar.

Aqil İspərzadə, Möhsüm Kərimli və Murad Babazadə Azərbaycan Ordusunun 2023-cü ilin sentyabrında həyata keçirdiyi antiterror əməliyyatı zamanı Ermənistan ordusunun qalıqları və qeyri-qanuni erməni silahlı dəstələri tərəfindən açılmış atəşlər nəticəsində yaralandıklarını deyiblər.

Şahin Qarayev ifadəsində 2021-ci il noyabrın 21-də yaşadığı Goranboy rayonunun Tapqaraqoyunlu kəndi ərazisində mina partlaması nəticəsində yaralandığını bildirib.

Nahid Yolçuyev ifadəsində 2010-cu ildə Ağdam rayonunun Yusifcanlı kəndində hərbi xidmət-

də olarkən Ermənistan silahlı qüvvələri tərəfindən açılmış atəş nəticəsində yaralandığını söyləyib.

Şakir İsmayilov ifadəsində 2016-cı ildə baş vermiş Aprel döyüşləri zamanı yaralandığını deyib.

Ruhin Vəliyev isə 2022-ci il iyunun 17-də Cəbrayıl da minatəmizləmə ilə məşğul olarkən mina partlayışı nəticəsində xəsarət aldığını söyləyib.

İsmayıl Hüseynov və Tural Xanəliyev də öz növbələrində Ermənistan silahlı qüvvələrinin təxribatı nəticəsində yaralandıklarını bildiriblər.

Zərərçəkmişlər həmçinin təqsirləndirilən şəxslərin, onların müdafiəçilərinin və özlərinin nümayəndələrinin suallarını da cavablandırlar.

Prosesdə hakim elan edib ki, təqsirləndirilən şəxs Levon Balayanın vəkili dövlət qurumlarından birinə təyinat alıb. Bu səbəbdən ona yeni müdafiəçi təyin edilməlidir. Məsələyə münasibət bildirməyi təqsirləndirilən şəxs L.Balayana "Əgər o qalsaydı, daha yaxşı olardı" deyərək, yeni vəkili təyin edilməsinə etirazının olmadığını bildirib.

İclasda sədrlik edən hakim Zeynal Ağayev L.Balayana yeni vəkili təyin edilməsinə söyləyib. Məhkəmə prosesi avqustun 4-də davam etdiriləcək.

Qeyd edək ki, Ermənistan dövlətinin, onun dövlət qurumlarının vəzifəli şəxslərinin, hərbi qüvvə-

lərinin və qanunsuz silahlı birləşmələrin bilavasitə rəhbərliyi və iş-tirakı, şifahi-yazılı qaydada verdiyi tapşırıq, göstəriş və təlimatları, maddi, texniki, mərkəzi heyətlə ver-diyi dəstəyi, mərkəzi qaydada idarəçiliyi əsasında, eləcə də ciddi nəzarəti altında Azərbaycan ərazi-sində daxili və beynəlxalq hüquq normalarına zidd şəkildə, Azər-baycana hərbi təcavüz etmək məq-sədilə yerləşdirilmiş, həmçinin Kö-çəryan Robert Sedrak, Sarkisyan Serj Azati, Manukyan Vazgen Mi-kaeli, Sarkisyan Vazgen Zaveni, Babayan Samvel Andraniki, Bala-sanyan Vitali Mikaeli, Balayan Zo-ri Hayki, Ohanyan Seyran Musəqi, Qaramyan Arşavir Surenoviç, Melkonyan Monte Çarlz və digər-lərinin rəhbərliyi, bilavasitə və dolaylı iştirakları ilə Ermənistan dövləti, o cümlədən sözügedən ci-nayətkar birlik tərəfindən aparılan təcavüzkar müharibənin gedişində törədilmiş çoxsaylı cinayət faktla-rına dair cinayət işi üzrə 15 təqsir-ləndirilən şəxs ittiham edilir.

Həmin şəxslər, yəni Harutyun-yan Arayik Vladimiri, Qukasyan Arkadi Arşaviri, Sahakyan Bako Sahaki, İşxanyan Davit Rubeni, Manukyan David Azatini, Baba-yan David Klimi, Mnatsakanyan Levon Henrikoviç, Beqlaryan Va-sili İvani, Qazaryan Erik Roberti, Allahverdiyana Davit Nelsoni, Ste-panyan Qurban Homeri, Balayan Levon Romiki, Babayan Madat Arakeloviç, Martirosyan Qariki Qriqori, Paşayan Melikset Vladi-

miri Azərbaycan Respublikası Ci-nayət Məcəlləsinin 100 (təcavüz-kar müharibəni planlaşdırma, ha-zırlama, başlama və aparma), 102 (beynəlxalq müdafiədən isti-fadə edən şəxslərə və ya təşkilat-lara hücum etmə), 103 (soyqırımı), 105 (əhalini məhv etmə), 106 (kö-ləlik), 107 (əhalini deportasiya et-mə və ya məcburi köçürmə), 109 (təqib), 110 (insanları zoraki-lıqla yoxa çıxarma), 112 (beynəlxalq hüquq normalarına zidd azad-lıqdan məhrum etmə), 113 (işğən-cə), 114 (müddətsizlik), 115 (müha-ribə qanunlarını və adətlərini poz-ma), 116 (silahlı münaqişə zamanı beynəlxalq humanitar hüquq nor-malarını pozma), 118 (hərbi soy-gunculuq), 120 (qəsdən adam öl-dürmə), 192 (qanunsuz sahibkar-lıq), 214 (terrorçuluq), 214-1 (ter-rorçuluğu maliyyələşdirmə), 218 (cinayətkar birlik (təşkilat) yaratma), 228 (qanunsuz olaraq si-lah, onun komplekt hissələrini, dö-yüş sursatı, partlayıcı maddələr və qurğular ələ alma, başqasına ver-mə, satma, saxlama, dağıma və gözdirmə), 270-1 (aviasiya təhlü-kəsizliyinə təhdid yaranan əməl-lər), 277 (dövlət xadiminin və ya ictimai xadimin həyatına sui-qəsd etmə), 278 (hakimiyyəti zorla ələ keçirmə və onu zorla saxlama, dövlətin konstitusiyaya quruluşunu zorla dəyişdirmə), 279-cu (qanun-vericiliklə nəzərdə tutulmayan si-lahlı birləşmələri və qrupları ya-ratma) və digər maddələri ilə itti-ham olunurlar.